

# СЯЛЯНСКАЯ НІВА

Няхай жыве Беларускі Народ!

Адрэс Рэдакцыі і Адміністрацыі:  
ВІЛЬНЯ, ЗАВАЛЬНАЯ 6. (Wilno, Zawalna 6.).  
Рэдакцыя адчынена штодня ад 9 да 3 га-  
дзіны апрача адыта.  
Рэдактар прыймае ад 12 да 2 гадз.

Зямля Сялянінству бяз выкупу!

Падпіска:

на адзін месяц — 1 зал., на 3 месяцы — 2 зал.,  
на 6 месяцаў 4 зал., на год — 8 зал.  
Для заграшчы удвая даражэй.

Аплата надрукавання залежыць ад рэдакцыі.

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

## Доля вязняў.

Няма мусіць горшай долі за долю беларускіх вязняў! Адбываньне кары за кратамі сырых, цёмных, панурых сьцен зьяўляецца адной з найгоршых пакут для чалавека. Шмат людзей пасля адбыцця гэтай кары ўпадае ў фізычную або духоўную хваробу, шмат людзей зусім не варочаецца да жыцця: памірае ў вастрыжэ з прычыны перапараньня арганізма суровых і вельмі часта негігіенічных варунаў вастрыжнага жыцця, або дзякуючы вечнай кары. Жудасны абраз!

Гэтая жудаснасьць яшчэ больш працягваецца адносна вязняў Беларусаў.

Па ўсім сьвеце, у ва ўсіх дзяржавах, як у буржуазных, так і пралетарскіх ёсць вастрыжэ, якія запоўнены людзьмі. Але народы, што маюць свае дзяржавы, пры адбываньні на т вастрыжнай кары маюць лепшыя варункі чымся вязні з народнасьці, якая на мае свайго дзяржаўнага арганізму. Цяжкі лёс вязняў, вельмі часта, знаходзе спягату сярод лепшых груп свайго грамадзянства, якія дамагаюцца ад улады палепшаньня варунаў адбываньня кары. Улада волей-ня-волей прымушана лепш даглядаць вязняў і заводзіць новыя парадкі ў вастрыжэ. Але, калі вязні належыць да панаволенай народнасьці, то грамадзянства пануючае нацыі пераважна не звярочвае ўвагі на такіх вязняў і затым доля іх залежыць выключна ад добрай ці благой волі ўлады. Мы, Беларусы, якраз зьяўляемся ў такіх абставінах. На абшарах чатырох нашых ваяводзтваў: Віленскага, Наваградзкага, Беластоцкага і Палескага, у ва ўсіх урадах ваяводзкіх, павятовых і часткава валаонных засядаюць урадоўцы полскае нацыі, а ў ва ўсіх вастрыжэ у Вільні, Наваградку, Беластоку, Горадні, Вялейцы, Слоніме і інш. і на т у Вронках (на польскай зямлі) сядзяць вязні пераважна палітычныя па нацыянальнасьці Беларусы. Ужо гэтак парэўнаньне гавора аб цяжкой долі нашых вязняў. Калі польскія вязні могуць разлічаць на дапамогу ў іх цяжкім лёсе з боку польскага грамадзянства, дык мы на гэта ня можам разлічаць, бо польскае грамадзянства не разумее жудаснай долі беларускага вастрыжніка. Толькі лепшыя сыны іншых народаў маглі заступіцца за вязняў у Польшчы. Яшчэ ўсім вязням памятна адозва да ўсяго культурнага сьвету французскіх прафэсараў, вучоных і палітыкаў у справе палажэньня вязняў у польскіх вастрыжэ. Пасля гэтай адозвы мусела быць арганізавана соймавая камісія для кантролю, з гэтай высвятленьня палажэньня вязняў. Так ці іначай гэтая камісія працавала, з тымі ці іншымі мэтамі яна была арганізавана, але факт астаецца фактам, што па-

## ВОКАМ ПА СЬВЕЦЕ.

VII.

Перад тым, як ісьці ў сьвет шырокі, толькі на адну часіну, мусім спыніцца, яшчэ раз, над югаславянска-францускім дагаворам, ці праўдзівей, над водгукамі яго.

Як і трэба было чакаць, першаю, каго ўстрыжыў дагавор, была Італія, бо проці яе ён і быў скіраваны.

Мы ўжо пісалі, што Італія, сучасная мусалінаўская Італія, у сваім фашыстоўскім захаваньні зьяўляе нейкую пагрозу для балканскіх дзяржаваў і для Францыі, кіруючы свае ўплывы на Балканы і Паўночную Афрыку, абшарамі якога, пераважна, уладэ Францыя.

Ясна, што ўсякі саюз суседзяў проці Італіі паралізуе яе дзейнасьць і з-за гэтага ёй вельмі ня мілыя, дык Італія таксама не траціць гонару, шукае сабе прыцэляў. У мэтах гэтага, як пішуць газэты, Італія мае замацаваць саюз з Вэнгрыяй і стварыць прыцэльскі дагавор з Баўгарыяй.

З прычыны гэтага трэба адзначыць, што, як Вэнгрыя так і Баўгарыя знаходзяцца ў дрэнных адносінах з Югаславіяй, а дзеля гэтага ададалася-б, што яны ахвотна прыступяць да саюзу з Італіяй, аднак-жа да гэтага ня дойдзе, бо, наагул, на сьвятовай арэне ў палітычных справах Францыя мае значнейшыя ўплывы і вялікі аўтарытэт за Італію. Вось чаму, як Вэнгрыя, так і Баўгарыя калі і будуць дагаварвацца з Італіяй, дык толькі з засьцярогамі і ў адкрытую на авантуру проці Францыі ня пойдуць. Іншых прыцэляў для сябе, а ворагаў для Югаславіі і Францыі сярод дзяржаваў бліжэйшых да сябе геаграфічна Італія ня знойдзе, апрача маленькае (нешта 1½ мільёна жыхарства) Альбаніі. Да Югаславянска-францускага блёку заявіла гатоўнасьць далучыцца і Грэцыя.

Ёсць і яшчэ адна камбінацыя, гэта — італьянска-нямецкае збліжэньне. Але-ж і аб ім таксама можна толькі думаць, бо хоць Нямецчыне і магла-б быць карыснаю Італія цяпер у некаторых справах, але-ж для Нямецчыны пакуль-што ня выгадна калаціцца з Францыяй. Вось чаму італьянскія шуканьні прыцэльства дзеля таго, каб цераз гэта пашыраць свае ўплы-

вы на поўнач Афрыкі і на Балканы, астануцца безрэзультатнымі.

Канчаючы гутарку аб водгукках югаславянска-францускага дагавору, славамі аб Францыі і Нямецчыне, хочацца пагаварыць аб гэтых дзяржавах, але-ж на іншую тэму, а іменна:

Францыя і Нямецчына, гэта тры дзяржавы, якія ў часе сьвятовае вайны пасля выхаду з бою Расеі, зьяўляліся галоўнымі варожымі дзейнікамі. Да таго-ж, на іх тэрыторыі адбываліся самыя ваенныя падзеі. У рэзультате заканчэньня вайны Францыя, з дапамогай іншых, перамагла Нямецчыну. Пабітая Нямецчына мусіла падпарадкавацца Антанце, у якой першую скрыпку іграла Францыя, і згадзіцца на такія ўмовы, якія былі ёй прапанаваны. Ад Нямецчыны адабралі ўсе аружжа і ўсякія ваісковыя прылады і флёт. Забаранілі ёй трымаць армію большую як сто тысяч чалавек, забаранілі вырабляць розных прыладаў больш як на сто тысяч чалавек. Захпілі яе заморскія калёніі і правінцыі ў Эўропе багатыя вугаллем. Апрача таго наладзілі вялікую даніну грашмыма, а над тым, каб Нямецчына выпаднула ўсе гэтыя забавязаньні, дык паставілі кантроль. Ясна, што ўсе дазваньня, Нямецчына выканаць не магла, дык, каб змусіць яе, Антанта, ужо пасля заканчэньня вайны, захпіла яшчэ частку нямецкае тэрыторыі. Нямецчына ад усяго гэтага дайшла да поўнага банкруцтва, а тагды, Антанта (саюз Францыі, Англіі, Бэльгіі і іншых дзяржаваў ваяваўшых з Нямецчынай), былі змушаны склікаць канфэрэнцыю, каб абгаварыць справу сыцяганьня з Нямецчыны даніны. І вось тут Амэрыканец Доўо запрапанаваў новы план сыцяганьня даніны з Нямецчыны значна зьніжыўшы самую даніну. Пасля канфэрэнцыі паклікалі і Нямецчыну, якая ізноў, як і першы раз дагавор аб пакаёвай згодзе, павінна была каб выслалі сваіх прадстаўнікоў толькі на тое, падпісаць прапановы Антанты, як забавязаньне для сябе. Нямецчына так і зрабіла. Бо гэтак сама і тагды, калі закончылася вайна, дык з Нямецчынай не гаварылі, а толькі паклікалі падпісаць тое, што загадала Антанта.

І вось гэтак справа выглядала ўвесь час,

сьля гэтай французскай адозвы, варункі жыцця для вязняў шмат былі палепшаны, але не даходзяць да роўні культурных краёў.

Вось дзеля гэтага, маючы на ўвазе, што польскае грамадзянства не паклапоціцца аб долі беларускіх вязняў, беларускае грамадзянства павінна само натужыць усе магчымыя свае сілы, каб прысьці на дапамогу сваім вязням. З кожнай воласьці, з кожнай вёскі і мястэчка і на т амаль што ня з кожнай хаты знаходзіцца нешта ў вастрыжэ абвінавачаны за „палітычныя справы“. Дзеля гэтага зусім нам павінна быць дорага доля нашых вязняў. Усе мы павінны прысьці на дапамогу сваім братам, сёстрам, мужом і сыном, каб аблягчыць іх жудасны лёс за кратамі вастрыжэ. Каб гэтая дапамога была лепш арганізавана і магла прынесці важкія рэзультаты, нам патрэбны свой „Беларускі Патранат“. На колькі нам ведама, яшчэ ў 1926 годзе, летам знайшлі-

ся лепшыя змагары, якія ўлажылі статут такога патранату і падалі яго ў міністэрства на зацьверджаньне. Дагэтуль у гэтай справе нічога ня чуто. Трэба закладчыкам усіх свае дамаганьні аб зацьверджаньні статуту „Беларускага Патранату“. Але пакуль такі патранат будзе заложаны, трэба нам усім падумаць ужо аб помачы вязням. Ужо і калідныя святы не загараюць, дык кожны, хто чым можа, паклапаціцца памаччы беларускаму вязню. Матэр'яльная, на т і невялікая помач вязням зьяўляецца для іх вельмі цэннай ня толькі фізычна, як падтрыманьне арганізму, але і духова, як падтрыманьне іх нэрвовага стану і настрою. Ахвяры для вязняў можна пасылаць у рэдакцыі беларускіх часопісаў для перадачы вязням.

Дык у добры час, грамадзяне, памажыце беларускім вязням!



але-ж Нямеччына праявіла максімум энэргіі, а калі так, дык з часам мы відзім, што Нямеччына хутка пачала правіцца, а Францыя гінучь. Гаспадарчае палажэньне Францыі цяпер значна горшае за палажэньне Нямеччыны. Паправіўшы сваё эканамічнае палажэньне Нямеччына пачала дзеяць ужо палітычна, а праз нейкі час з ёю сталі паважна лічыцца. Памагла ёй у гэтым дружба з савецкім урадам. Цяпер Нямеччына пачуўшыся на сілах пачала стараньні, каб высці з пад нагляду кантролі ад Антанты. А кантроль трымаецца пасвоему, ды мешаючыся ў нямецкае ўнутраньне жыцьцё глядзіць за тым, каб Нямеччына акуратна плаціла давіну, ды, каб не надта папраўлялася. Вось чаму нядаўна паўстаў „канфлікт“ паміж кантролем і нямецкім урадам. Нямецкі ўрад робяць бюджэт (вызначэньне даходаў і выдаткаў) на сваё дзяржаўныя справы, на некаторыя мэты вызначыла на новы год болей грошай, як сёлета. Пропі гэтага „запратэставаў“ кантроль Антанты. Нямеччына дала адпаведныя тлумачэньні і толькі... але-ж гэта „перапіска“ зрабіла шкоду Нямеччыне, бо, калі справа дакацілася да біржы, дык біржавыя кругі чакаючы паважнейшага канфлікту праявілі безінтэрасаўнасць да нямецкіх акцыяў і гэтакім чынам нямецкія акцыі патанелі. Пакуль што справа на гэтым і закончылася без ніякіх паважнейшых вынікаў. З усяго гэтага можна зрабіць, толькі такія вывады: Нямеччыну стараюцца трымаць у сваіх клешчах пераможцы, а яна імкнецца вырвацца з іх.

Калі Францыя фактычна, ня глядзячы на тое, што перамагла Нямеччыну ў вайне, стала ў горшым эканамічным палажэньні, мае хоць палітычную гэгэмонію над Нямеччынай, дык Польшча зьяўляецца і ў тым і ў гэтым (і эканамічна і палітычна) далёка адстаўшаю ад Нямеччыны.

Апрача ўсякае ўсячынны, пры падпісаньні дагавору аб спакоі, адарвалі частку тэрыторыі тагочаснае Нямеччыны багатай вугальлем і аддалі Польшчы, пры чым — вызначыўшы норму, забавязалі Нямеччыну, каб яна купляла вугальне ў Польшчы ў працягу пяці гадоў. Воляй-няволяй Нямеччына мусяла купляць у Польшчы хоць і непатрэбнае ёй вугальне... Але-ж у 1925 годзе, пяці гадовы тэрмін кончыўся, а тагды Нямеччына ад польскага вугальля адмовілася. У сувязі з гэтым Польшча ня мела месца для прадажы свайго вугальля, дык, каб зрабіць націск на Нямеччыну забараніла прывозіць у Польшчу нямецкія тавары. Нямеччына ў сваю чаргу забараніла прывозіць у Нямеччыну польскія прадукты. Такім парадкам паўстала польска-нямецкая, г. зв., мытная вайна. Польскія палітыкі перш думалі, што гэтым напугаюць Нямеччыну і змусяць пайсьці на згоду, але-ж хутка выясьнілася, што ад мытнае вайны ў першую чаргу траціць Польшча.

Некалькі разоў распачыналася гутарка аб гандлёвым дагаворы і да гэтага часу, кончылася нічым. Вось нядаўна нямецкі ўрад згодна польскага жаданьня рашыў ізноў распачаць

гутарку з Польшчай. У гэтых мэтах польскі прадстаўнік з Берліну прыезджаў у Варшаву, каб атрымаць інструкцыі ды нахапацца духу адносна перагавораў. Пасьля гэтакага папаўненьня, з адпаведным багажом, выехаў ізноў у Берлін. Чым закончацца перагаворы, яшчэ ня ведама, трэба думаць, што Нямеччына не дасца, каб Польшча яе ашукала.

Радуючыся з таго, што (хоць) Нямеччына згаджаецца гаварыць, польскія палітычныя колы, пераважна з гэтака званнага дэмакратычнага лагера, радуюцца і яшчэ аднаму зьявішчу. У вольным месцы Данцыгу, якому готую, „вольнасьць“ накінулі сілаю аьтантаскія пераможцы, адбыліся выбары да Сойміку. І на гэты раз перамаглі сацыялісты ды яшчэ групкі блізкія да іх. А гэта і парадавала польскіх дэмакратычных палітыкаў. Парадавала дзеля таго, што дало „надзею“ можа і Данцыг распачне гутарку аб напаве адносінаў з Польшчай. Рэч пэўная, што і Данцыг не ўпусьціць здарэньня, каб што-коледы здабыць з Польшчы, але-ж у ва ўсёй гэтай справе ёсьць адзін цікавы момэнт, гэта віслаухая качка „Кур'ера Віленскага“.

Захлёбваючыся ад радасьці з прычыны перамогі дэмакратаў у нямецкім Данцыгу „Кур'ер Віленскі“ піша, што цяпер данцыгскія дэмакраты зразумеюць належна справу, ды замест таго, каб імкнуцца да сваіх Немцаў, скіруюць аглоблі ў бок... Польшчы, каб... аддацца ў абымы Палякаў. Гэта безпадстаўная саманадзея акурат гаворыць аб сьрыце польскіх палітыкаў з лагера „Кур'ера Віленскага“, бо паверыць таму, каб Немцы з Данцыга, замест прыяцельства і кроўнае сувязі з берлінскімі Немцамі, маглі прыяцельстваваць з польскімі дэмакратамі можа толькі той, хто пазбаўлены абсалютнага зразумленьня таго, што ёсьць у запраўдвасці.

Зыркi.

## 3 жыцьця Польшчы.

### Сьнегавая бора.

13 і 14 лістападу прайшла сьнегавая бора ад Белаежы дераз Слонім, Наваельню, Наваградак, Алехновічы, Маладэчна, Глыбокае. У выніку якой было зломана каля 160 тэлеграфных слупоў. Чыгувкі да таго былі заваяны сьнегам, што перад адпраўкаю цягніка трэба было ачышчаць шлях.

### Цікавы пратэст.

„Dzień Polski“ зьмешчае заяву падпісаную прадстаўнікамі арганізацыяў: „Кола Палякаў зямель расейскіх“, „Кола быўшых выхаванцаў вышэйшых вучоных устаноў Масквы“, „Польскага саюзу крэсавых юрыстаў“, „Нацыян. Польск. Саюзу беларускіх землеў“, „Саюзу працоўнае інтэлігэнцы з Расіі“, Саюзу абароны маемасьці Палякаў, пацярпеўшых на тэрыторыі б. Расейскае імперыі“.

Гэтыя арганізацыі заяўляюць, што ніколі

ня прымірацца з гвалтамі і бязпраўямі ўчыненымі бальшавікамі, што створаных працаю „пляцувак“ сваіх яны ня ўступаць і не перастануць вясці барацьбу за адбудову сваіх правоў на страчанаю імі маемасьць.

Цікавы пратэст, тым балей, што падпісаўшы яго... вядома кожнаму — абшарнікі — ды буржуазія.

Цікава, якім спосабам і сродкамі будуць яны змагацца за свае „пляцоўкі“, якія знаходзяцца за межамі Польшчы ў руках працоўнага сялянства.

## Што дзеецца ў сьвеце?

### Дакаціліся...

Вынікам унутранае барацьбы, якая больш за 2 гады цягнулася ў Камуністычнае Партыі ў СССР, зьявілася нікім не спадзеванае выключэньне Троцкага і Зіноўева з сяброў Камуністычнае Партыі. Апрача гэтага сталініскі цэнтр звольніў з адказных пастоў партыйнай ўрадавай працы Каменева, Ракоўскага Сыміу і др. выдатных камуністых таксама замешаных у апазыцыю, на чале якой стаялі Троцкі і Зіноўеў.

### Салімонавыя выспы.

Паняволяныя народы рухаюцца. І цікава тое, што вызвольны рух вядуць інтэнсыўней тым народы, якія нядаўна былі ў першабытным некультурным стане. Вось, напрыклад, што пішуць газэты аб паўстаньні на Салімонавых выспах. Жыхары Салімонавых выспаў забілі некалькі ўрадоўцаў і паліцэйскіх акупанцаў ўлады. Ангельскі ўрад паслаў на выспу Малаіту карную экспэдыцыю. Экспэдыцыя гэтая распачала рэпрэсыі проці сталых жыхароў, якія ў мэтах абароны пагалоўна ўцяклі ў горы ды ў лес. Карная экспэдыцыя ўжо пасьпела казніць некалькі чалавек і далей гатовіць новыя забойствы.

### Аканчальная ліквідацыя дэмакратызму.

У Італіі фашыстоўская генэральная рада вырашыла аканчальна ліквідаваць апошнія астаткі парлямэнтарызму. Заместа цяперашняй палаты дэпутатаў будзе заснавана „рада 400“ у каторай будуць прадстаўнікі „клясы вытворцаў“ — арганізацыяў працадаўцаў і працаўнікоў. У паўдзённым Тыролю, (такжа ў Італіі) арыштавана і аддадзена пад суд за абразу Мусоліні 24 чалавекі, якія, па дадзеных італьянскае паліцыі сарвалі плякаты з партрэтамі дыктатара.

### Шукаюць ратунку.

У Гаазе ў Італьянды адкрыўся міжнародны буржуазны кангрэс барацьбы з камунізмам. Паседжальні кангрэсу адбываюцца пры зачыненых дзьвярах. Відаць не на жарты разьвіваецца камунізм!...

ЯКУБ КОЛАС.

## Сымон Музыка.

### Поэма.

#### (Працяг).

Заўтра зьнімем лахманы.  
Там і ложка ёсьць свабодны,  
Разьдзявайся, сыпі ўсю ноч;  
Калі-ж часам ты галодны,  
Дык на кухню сам заскоч.

Адчыніў Сымонка дзьверы.  
І адразу крок спыніў:  
Такой чыстае кватэры  
Ён ня бачыў і ня сыніў.

Ну, зусім пакой! прасторны,  
Сьветлы, чыста пабяляны,  
Ніжай столі пасак чорны,  
Мусіць пальцам правёў пан!  
На адзін сьцяне рысункі —  
Хтось наклеіў іх з газэт —  
Роўна цягнуцца, як стрункі,  
То — ня рабінаў партрэт, —  
Не пакой таго зладзюгі!  
Воч ня зводзіць ён з сьцяны:  
Калі так жывуць тут слугі,  
То ўжо, як жывуць паньні!

### III.

Абудзіўся хлопец рана.  
Ён ня сыніць ужо даўно;  
Промень сонца з-за каштана  
Заірнуў яму ў акно.  
Сонца ўсюды ходзіць з ласкай,  
Сонца сьвечіць роўна ўсім;  
Сонца — радасьць, сонца — казка,  
Што зганяе з сэрца дым.  
У Сымонкі думак многа.  
Не запішаш нават іх,  
У іх ёсьць свая дарога,

15)

Сьцежак тысяча крывых!  
Перадумаў ён ня мала,  
Многа ўспомніў тут чага,  
І пытаньне вась займала:  
Што патрэбуюць з яго?  
Тут усе яму чужыя,  
І ён тут усім чужы,  
Толькі кухар тоўстаўны  
З ім бы трошкі падружыў,  
Хоць прамовіў хлопцу слова,  
Хай сабе на свой фасон.  
Тут усе для хлопца нова,  
Як-бы сыніць ён нейкі сон.  
А мо' гэта і ёсьць зданьне,  
І ўсё зьнікне, як туман?  
Аж тут зараз па сьняданьні  
Заклікае хлопца пан,  
Учарашні, пан Галыга,  
Ды кусьлівы-ж ён, псялыга!  
— Ну! музыка саматужны,  
Пакажыся, што за „грат“ —  
Жарты, сьмех пранёсься дружны.  
— Стасю, Вітак, Яні! пачаб,  
Што за сурдуд адмысловы  
Або майткі!.. Як се маш,  
Пан вяльможны, краль замковы!  
Нашу просьбу, пан, заўваж! —  
Так сустрэлі там Сымона  
Хлапчукі і гэты пан,  
Бы прыбілася варона  
Ў лебядзіны панскі стан.  
І які з яго музыка?  
Што за „фацата“ знашлі?  
І ці можа быць вяліка  
Вартасьць з гэтакага лыка,  
Сына торбы і зямлі?  
Ды Сымон не падаецца,  
Скрыпку ён сваю бярэ, —  
Струнны звон чароўна льмецца,  
То дужае ён, то мрэ.  
Адгукнуліся пакой,

Падхапілі гошны зык;  
Спалі жартаў тых настроі,  
Прыкусілі ўсе язык.  
А Сымон іграе-творыць,  
Ён забыўся, ён ня тут,  
З ім цяпер той лес гаворыць,  
А там вочкі чмесь зораць,  
Разьліваюць нейкі цуд,  
І вяселяць струнны гуд,  
Адчынаюць ім прасторы.  
То ня музыка — натхненьне,  
Сэрца жар, агонь душы,  
Златаіскрае імкненьне,  
Песьня зорнае вышы.

Пан Галыга зьбіты з тропу,  
І ня верыць ён вушам,  
Ён вачэй ня зводзіць з „хлопа“,  
Чарам тым падаўся сам.  
— Гм! цікава!.. Ну, зьдзіўленьне!  
Але тэхнікі ёсьць брак...  
Гм! праўдзівы ты мастак! —  
Пан сказаў у заключэньне.  
Ён музыкам быў у замку,  
Капэльмайстра меў пасада,  
— Ты, відаць, хлапчына цямкі,  
А цяпер такі загад:  
Я зайграю на роялі,  
А ты ўтор мне падбярэ. —  
Вочкі ў хлопца забліскалі,  
Слухаў ён хвілінкі тры,  
Потым зразу ў тон цаліе,  
Падбірае гэты ўтор,  
Такт ні разу ня губляе, —  
Сьмеласьць чуюцца, прастор.  
— Маладзец! — сказаў Галыга: —  
А ты граматы ці не?  
— Дзе-ж было вучыцца мне?  
Абмінула мяне кніга! —  
Хлопец кажа ў засмучэньні...  
— А, што гэта вась, панок?  
— Гэта? — нотавы станок...

Але, хлопца, бяз вучэньня  
Пуста будзе тлумачэньне.  
Гэта ёсьць такое поле,  
Дзе арэ, але ня плуг,  
Дзе скародзяць, да ня ролі,  
Дзе сявец, да не пастух,  
І ён сее не насеньне:  
Тут пакінуў сьлед натхненьня  
Іншы сейбіт — творчы дух.  
А зьбірае гэта жніва —  
Зазнае пан пыхліва —  
Той, хто ведае навукі.  
Слухай вась, глядзі, малы! —  
На рояль кладзе пан рукі  
І марш грывнуў удалы.  
Льлюцца гукі гучна, бурна,  
Віхрам кружацца-плывуць,  
Выкрунтасіста-бравурна,  
Аж паветра тое рвудь.  
— Чуў, што ў знаках тых замкнёна?  
Бач, як ноты ажылі! —  
А Сымон глядзіць зьдзіўлена  
І ня чуе гэтай зямлі.  
Вось дзівота, дык дзівота!  
У пыл зражаны Сымон;  
То на пана, то на ноты  
Пераводзіць вочы ён.  
Ну, ці-ж гэта ня зьдзіўленьне?  
Гукі робяць там сьляды!  
А той пан у здаваленьні  
Вус пакручвае руды.  
— Ну, што скажаш? — Ой, паночку!  
Я хацеў-бы ведаць ноты...  
Пашкадуў мае цямоты:  
Навучы, скінь з мяне ночку,  
Каб і я мог чытаць кнігі  
І па нотах граць, як пан! —  
Хлопец гне прад ім свой стан,  
Не шкадуе гэтай фатыгі.  
Пач Галыга ўстаўіў вочы,  
Нібы крануты быў ён.



# НАВІНЫ.

— **Лекцыя ў Інстытуце.** У нядзелю 20-га лістападу, а 8 гадзіне ўвечары ў памешканні Інстытуту (Завальная 6—5) гр. А. Більдзюкевіч прачытае лекцыю на тэму: „Размеркаванне грамадзянскага даходу“.

Уваход на лекцыю бясплатны.

— **Спэтаклі Беларускага Народнага Тэатру.** 11 і 12 г. лістападу, Бел. Нар. Тэатру з вялікім паспехам адбыліся спэтаклі ў Сьвіры, 14 і 15 — у Лынтупах, Сьвянцянскага павету, 18 — у Гадудішках і маюць адбыцца там-жа 19 і 20 г. лістападу.

— **Пастаўская канфэрэнцыя Б. С. С.** У аўторак 22 г. лістападу, у м. Дунавічы, адбудзецца пастаўская павятовая канфэрэнцыя Беларускага Сялянскага Саюзу.

— **Сход студэнтаў.** Беларускі Студэнскі Саюз у Вільні на нядзелю 20 г. лістападу склікае гадавы сход сябраў Саюзу. Сход адбудзецца ў памешканні Студ. Саюзу (вул. сьв. Ганны 2), а гадзіне 7-й вечарам.

— **Канфіскацыя „Працы“.** № 4 газеты „Праца“ сканіскавана. Рэдактар цягнецца да адказнасці па 129 і 263 артыкулу К. К.

## Аб выступленьні Беларускага Народнага Тэатру ў Сьвёнцях.

Беларускі Народны Тэатр у абноўленай форме 8-га лістападу выехаў на правінцыю. Першае места, дзе затрымаўся тэатр было Сьвёнцянны. У Сьвёнцях былі пастаўлены тры спэтаклі, на якіх было мясцовае грамадзянства. Аб выступленьні Б. Н. Т. у Сьвёнцях забрала голас і літоўская прэса.

У літоўскай газэце „Vilniaus Aidas“ ад 15 лістападу была надрукавана карэспандэнцыя з м. Сьвёнцян гэткага зместу.

„Што ў нас ёсьць у мястэчку? Кіна-тэатр, які не заўсёды дае прадстаўленьні, на якіх можна глядзець без аманіаку, і толькі з моцнымі нэрвамі. Найбольш паказваюць абразы з польскага жыцця, як напрыклад: „Cud nad Wisłą“, „Kogonacja“, і інш. Арганізатарам гэтага ёсьць п. Штэйн.“

Гэтымі даямі з’явіўся да нас Беларускі Народны Тэатр пад кіраўніцтвам п. П. Булгака. Вельмі ўпадалася ўсім адыграная прадстаўленьне беларускай п’есы: „Хам“, у якой п. Булгаком добра была адыграна роля Паўлюка. Апроч таго на заканчэньні хор прапеў беларускія песні, якія былі паўтораны пасля змушэньня воплескамі прысутных. Вельмі прыкра за тое, што мы Літоўцы ня маем сваіх артыстаў. Дзеля гэтага патрэбна і нам прыступіць да арганізацыі тэатру, бо ёсьць сілы сярод літоўскага вучыцельства, якое знаходзіцца цяпер без школьнай працы.

З гэтай мэтай добра было-б, каб арганізаваньне пачалося ў Вільні, а мы на правінцыі дапаможам“.

## Гаспадарскі аддзел.

Скотныя магільнікі і іх значэньне ў барацьбе з заразьлівымі хваробамі.

Сяляне, будучы ўсюды скотныя магільнікі. Гэта найлепшы спосаб барацьбы з заразьлівымі хваробамі.

Кожны год, як толькі прыдзе вясна і лета ў нас заўсёды зьяўляюцца заразьлівыя хваробы на скаціну. Ёсьць такія мяйсцовасьці, дзе заразьлівыя хваробы ніколі ня выводзяцца. Зімою прыціхаюць, а вясною і летам ізноў зьяўляюцца. Часьцей за ўсё гэта таму, што няправільна робіцца закопваньне трупоеў жывёлы, якія, астаюцца часамі на версе.

Зараза можа доўга захоўвацца ўнутры трупа і вясною разносіцца вядою ўсюды. Каб пазбегнуць гэтага, трэба трупы жывёлы закопваць так, каб не маглі дастаць ні сабакі, ні сьнегавая, ні дажджавая вада. Вада, якая абмывае трупы, робіцца заразьлівай і таму разносіцца зразу там, дзе яна цячэ. Скаціна, якая напілася такой вады, заражаецца той-жа хваробай. Сабакі, якія адкопваюць трупы, разносяць кукі падліны па полі і па дварох. Часта бывае, што месца, дзе закопваецца трупы, бывае забруджана крывёю ад трупа, якая часамі цячэ з носу ці з задняга праходу трупа. Калі на такое месца пападае здаровая жывёла, дык і яна таксама заражаецца хваробай. Таму, трэба закопваць трупы ў такіх мясцох, куды-б здаровая скаціна папасыці ня магла.

Вось для таго, каб закопваць трупы, як сьледуе, трэба ўсюды рабіць скотныя магільнікі.

Скотныя магільнікі трэба рабіць на ўзгорку, у сухім месцы, дзе няма ні рэчак ні вазёр, далёка ад дарогі і тых месц, дзе жывуць людзі. Каб скаціна і сабакі не маглі туды папасыці, трэба магільнік агароджваць плотам. Каб дажджавая вада з магільніка не разлівалася, трэба яго па-за плотам акапаць глыбокаю і шырокаю канавай. На месцы праезду ў магільнік трэба арабіць мосыці і паставіць шчыльна зачыняючыя вароты. Магільнік трэба рабіць у такім месцы, у якое заглядаваць б прамежныя сонца, ад чаго нішчыцца зараза. Трэба заўсёды пільна сачыць, каб магільнікі не размывалася вада, каб не разрывалі трупоеў сабакі, каб праз плот скаціна не магла пралазіць і каб унутры была канава, якая затрымлівала-б ваду з магільніка.

Усе трупы павінны быць закопаны ў зямлю на глыбіню ня менш як 3 арш. Але перад тым, як труп зваліць у яму, яе трэба запоўніць гальлём, саломай ці сухім бур’яном.

Трэба гэта ўсё запаліць і, як полымя добра ахопіць ніжэйшыя галіны, тады трэба кідаць труп, разгарнуўшы кругом разгарэўшае гальлё, труп завальваюць зямлёй. Скура тады абсмаліцца і ад гэтага зараза ў зямлю не праходзіць, а сабакі абсмаленага трупа кусаць не будуць. Асабліва акуратна трэба

гэта рабіць пры сьпірскае язьве. Месцы, дзе закопаны трупы, трэба пасыпаць неадгашанай вапнай, альбо выпаліць саломай ці гальлём. Вельмі часта бывае, што вясною, дзе закопаны трупы, робяцца правалы і таму вясною трэба абавязкова аглядаць кожны магільнік і засыпаць усе правалы.

Перавозіць на скотныя магільнікі трупы, асабліва паўшых ад заразьлівых хваробаў, трэба па магчымасьці на адумисловых вазах, якія заўсёды павінны стаяць на самым магільніку і ні на што іншае ня брацца. Падчас перавозкі трупоеў трэба сачыць за тым, каб з носу, роту ці задняга праходу нічога па дарозе не цякло. Тым месцы, адкуль цячэ, трэба затыкаць анучамі ці саломай, каб да трупа не маглі дакрануцца мухі, яго трэба пакрываць саломай.

Вось, што трэба рабіць, каб трупы не заражалі здаровую скаціну.

(„Саха“)

Вэт. Жарын.

## Пісьмо ў Рэдакцыю.

Паважаны грамадзянін Рэдактар!

Не адмоўце зьмясьціць у Вашай паважнай часопісі наступнае.

„Беларускі Студэнскі Саюз у Вільні, Вільня 15.XI-1927. Да Ураду Братняе Помачы Польскае Моладзі Студэнскае У. С. В. у Вільні. Дапаўняючы нашу заяву, Урад Беларускага Студэнскага Саюзу ў Вільні падае да ведама, што ўсе студэнты Беларусы зьяўляюцца сябрамі Братняе Помачы Польскае Мол. Студэнск. і карыстаюцца з установаў і матэрыяльнай дапамогі гэтае арганізацыі. У адносінах Братняй Помачы Польскае Мол. Студ. да студэнтаў Беларусаў мы не дагледзілі ніякае розьніцы з прычын нацыянальных.“

З сяброўскім прывітаньнем:

Сэкратар  
(—) І. Жук.

Старшыня  
(—) Ад. Зянюк.

## Да ведама падпішчынаў.

Рэдакцыя „Сялянскае Нівы“ і Беларускі Сялянскі Саюз пераходзяць на новае памешканьне. А дзеля гэтага, просім усю карэспандэнцыю адрэсаваць: м. Вільня, Вострабрамская вул. д. № 8 кв. 1 (m. Wilno, Ostrobramska 8—1).

Сяляне! Арганізуйцеся, у арганізацыі—сіла!

Сяляне! Запісвайцеся у Беларускі Сялянскі Саюз!

— Гм, вучыцца ты ахвоты! —  
Сам цяпер ён быў здзіўлены...  
— Ну, ты воляны... там пабачым...  
Ідзі ў сад сабе гуляй,  
Але, хлопца, памятай, —  
Помні ты сваю лёс жабрачы! —  
Вышаў хлопец на дзядзінец,  
Ясны дзень... Багацьце, пых,  
А ён тут адзін, чужынец,  
Ён адзін сярод чужых.  
А ў душы, бы вір віруе,  
Новы сьвет устаў прад ім;  
Ён так горне, так чаруе  
Новым выглядам сваім.  
У вачу ўсё тая ноты,  
Кропкі, хвосцікі, кружкі...  
Ох, як многа ў ім ахвоты  
Расчытаць тая значкі!  
Як-жа выканаць жаданьне?  
Як заслоны тую зьняць,  
Што хавае сьвет пазнаньня,  
Як заклітае пячаць.  
А тут, што ні крок, то даіва,  
Нібы баечны то кут!  
Хлопец стаў, глядзіць маўкліва —  
Харастава, багацьце, пуд!  
А той замак — ух, махіна!  
Мур адзін наводзіць страх,  
І няветла яго міна;  
Перад ім ты — муха, прахі!  
Страшны замак, цяжкі, грозны,  
Пара вежаў, як адна,  
А навокал роў глыбозны,  
І ня згледзіш яго дна.  
Колькі ж трэба было працы,  
Каб тут вырасла гара?  
Хто дбаў князю на палацы?  
Хто назьніс яму добра?  
Хто выводзіў тая вежы?  
Хто той замак будаваў?  
Зіотаблеськія адзежы

Хто для сыцен яго саткаў?  
Чые рукі з мазалямі  
Тут зьнясылі свае дары?  
Потам, кроўю і сьлязамі  
Спамантованы мурны.  
Колькі роскашы — страхоўце!  
А на што яна? Каму?  
На сваё зірнуў лахмоўце, —  
Чаму стала так? Чаму?  
І гарчэча-адчуваньне  
У ім кідае свой мут,  
І ўстае ў душы пытаньне:  
„А дзе-ж тая праўда тут?“  
Ім — усё, а нам — нічога,  
Адным жыць да панаваць,  
А другім — адна дарога:  
Сваё жыцьцё марнаваць!..  
Не, ня добра тут, журботна,  
І нейк воража-маркотна.  
Ён ад замку ідзе ўлева.  
Парк. У парку весілей  
І прыветной і сьвятлей;  
Там гуторыць з дрэва дрэва,  
Між іх чуешся сьмялей.  
А дарожак тых, як многа!  
І раўнясенькі-ж яны!  
Слаўна тут, няма нікога,  
Толькі сьпеў чуваць даўны.  
Ён прыслушаўся — гудзеньне,  
Мяккі зьвон і роўны шум,  
Сугалоснае злучэньне  
Нявыразных песень-дум.  
Ён успомніў ноты, пана  
І мэлэдзі ў знаках,  
Ці ён ня тут пясняр нязнаны  
Ноты склаў у тых лістках?  
Ён паслухаў: у гайданьні  
Гэтых голек сьпеў чуваць...  
Зноў гарыць у ім жаданьне  
Мудрасьць кніжную пазнаць.  
О, які-б ён быў шчаслівы,

Каб меў мудрасьці тэй ніцы!  
Ён пашоў-бы ў сьвет маўклівы  
Людзям вочы адчыніць...  
Слаўна ў парку! А там, далей,  
Лесу кудэрка відна.  
Збоку хвоя — краля-краляй,  
Так купчаста-зелена!  
Прыпыніўся пад тэй хвойй.  
Лес успомніўся другі,  
Лес далёкі, дарогі.  
У тым лесе — яны двое.  
Была рада так Ганулька.  
Дрозд сьпяваў на ўсе лады,  
Кукавала штось зязюлька,  
Мо' лічыла ім гады.  
Ды якія? хто згадае?  
Варажыла, ды пра што?  
Эх, вясна ты маладая!  
Хто ня ведаў цябе, хто?  
Заглядала ціш лясная  
На лянныя дэве касы...  
Толькі ён да сонца знае  
Гэтых сьпеваў галасы.  
І знайсьці ён хоча слова,  
Многа слоў, і слоў жывых,  
Каб тых гукаў сьне і мова  
Ясна выліліся ў іх.

Бліснуць у бяздоньні вятэрнія  
зоры,  
Зямлю чуць авее таемная ціша, —  
Імя тваё ў сэрцы мне думка напіша,  
Імя тваё скажучы мне тая прастора,  
Дзе срэбраны серп пазірае са  
ўзвышша,  
І вочы твае мне паказваюць зоры.  
Калі раніцою адвечнае сонца  
Западіць у росах мільёны вясёлак, —  
Я чую твой голас у полаху зьлак,  
Я чую твой голас у сьпевах  
бяскончых

Травы прыбрэжнай, дзе мыецца  
золак,  
І ўсьмех твой ясны адсьвечвае  
сонцам.  
І поўдзень, і вечар, і зьяньне  
дзяньніцы,  
Прасторы надзея, ружовыя далі, —  
У моманце кожным сустрачанай  
хвалі  
Пакінуў мне вобраз твой сьлед  
бліскавіцы;  
З табой я ў шчасьці, з табой  
і ў жалі,  
Ты ўсюды мне зьяеся блісканьнем  
дзяньніцы.  
Ты — мая радасьць, мае лятучэньне,  
Ты — песня натхненьня,  
Ты — зорак блісканьне,  
Ты — голас сьвятаньня,  
Ты — краскавых струн дрыгачэньне;  
Ты — водгук сэрца, душы  
парываньне,  
Ты — выплываньне  
Вясёлкі агністай  
Ты — блёск прамяністы,  
Ты — сонцавых косак блуканьне..

Быў у замку дзед Даніла,  
Родам дзесь з-пад Мазыра.  
Ласка князя прыхіліла  
Дзеда тут паміж двара.  
Бацька князя маладога  
На Палесьсе найжджаў;  
Вепраў біў, ласёў біў многа  
І мядзведзяў наляваў.

(Далей будзе.)



## Чаму гаворыцца „Бабскае Лета“?

Ангельскі прырода-даследчык XVII стагоддзя, тэя валокны павуціны, якія лятаюць пад восень у паветры, лічыў за нейкую вырабу атмасферы і нават думаў, што вялікія белыя аблочкі (camulus), якія бачым улетку, складаюцца з гэтай матэрыі. Павуціны даследчык лічыў павуціну за густую масу, выдзяляную былінамі і што быццам гэтая маса пры награванні сонцам злучаецца з выпарамі зямлі, сохне і лепіцца. Іншыя вучоныя даводзілі, што гэта павуціна выпараецца з голкавага дзерава як смага. Таксама чэрвяком, жуком і іншым казюлькам прыпісвалася тварэнне павуціны. Нарэшце было канстатавана, што яна робіцца павукамі. Малы павучок „Бегун Пада-рожны“ (Thomisus viaticus) у часе цёплай вясеньняй пагоды прадзе свае ніткі на рэшткі, на дрэвах, на кустох і лугох, каб з ветрам, які пад восень найбольш вая з паўночнай стараны, ляцець на павуціне далёка на поўдзень, часам аж за мора, у цёплыя краі, прабыць там нашу зіму і вясню зноў вярнуцца к нам такім самым спосабам.

Такое перасяленне павукоў на павуціне называецца „Бабскім Летам“ таму, што робіцца ў тую пару, як „лета старэе“. Аналагічна гэтаму вясная пара, калі павукі варочаюцца к нам, каб абаткаць нашу прыроду, называецца „Дзявоцым Летам“. Ад гэтага павяліліся і нямецкія назвы „Altweibersommer“ і „Mädchensommer“.

Усё-такі павод назову „Бабскае Лета“ мае падставу ў стара-славянскай міталогіі. Нашы продкі пачыталі божаства „Баба“, якое прадстаўлялі ў дзвух асобах: „Залатой Бабы“ і „Ежыбабы“. Залатая Баба належала да бабаў найвышэйшых, наймацнейшых і найдабрэйшых. Яна лічылася багіняй лета, сьвятла, пладавітасці і ўсёведання. Была апякункай радзілініц і нованароджаных дзяцей. Ад тых часоў дагэтуль утрымаўся назоў „Павівальнай Бабы“ і „Бабулькі“, як памодніцы пры радох, якая „бабіць“.

Ад Залатой Бабы залежала добрая пагода і ўрода. Дык яшчэ цяперка ў Чэхіях і на Мараве апошні оноп на полі лічыцца ахвяраваным бажавству ўраджаю—Бабе. Смачны шірог называецца „бабоўкай“ (у нас „бабка“).

Багіняй зімы, холаду і дрэннай пагоды называлася ў Чэхіях „Ежыбаба“ (Ježibaba—калючая баба). Вясеньня густыя хмары называюцца „Бабамі“, а паўночна-заходняя старана, адкуль найбольш дзьме халодныя вецер і дажджом ці сьнегам называецца „Бабскім Кутом“. Гэта міталогія дала шмат назоваў мясцовасцям у Татрах і Карпатах. Напрыклад: „Бабин Верх“, „Баба Гара“, „Баба Даліна“ і расьлінам: „Бабин Гнеў“, „Бабин Зуб“ і г. д.

Залатая Баба ўвабразжалася старою жанчынаю. Улетку яе статуу адявалі як найлепей і кожны, хто праходзіў каля яе, павінен быў выцягнуць нітку з яе вопраткі—як сымбаль павуціны. Гэтым аддавалася пашана Бабе. Пры вялікіх набажэнствах перад яе статуяй пускаліся на вецер ніці.

Апрача гэтага на міталогічны павод назову „Бабскае Лета“ паказвае тая вакольнасць, што Залатая Баба, так як усе кабетны—славянскія багіні, сама прадзе і тчэ кросны. Благі лён, які пры трэньні адлятае ад цёркі, называецца „бабін“. Ад Бабы залежала, каб лён добра ўраджэўся і ўдаўся, каб палатно было белае.

З усяго гэтага відаць, што назоў „Бабскае Лета“ мае сувязь з стара-славянскім культам Бабы і зусім спраўна выкладаецца як эмблема Лета Старога, дажываючага свой век.

Нідзе аднак гэтай павуціны толькі не бывае, як у нас на Беларусі. У нас кожны селянін ведаў, што яе робяць павучкі, бо калі летавыя ў паветры белыя намочак павуціны ўпадзе на зямлю, у ім акажэцца гнязьдзечка, у якім сядзець павучок. Але ня кожны ведаў для якой мэты гэта робіцца.

Што датычыцца культу стара-славянскай багіні Бабы, дык у нас, як і ў Украінах, асталося шмат назоваў і „забонаў“, звязаных з яе імем. Таксама з селяннем лёну і вырабчай палатна. Ёсць нават песні на паводу гэтага. Напрыклад:

Лён, мой лён, стаў лён  
Пры гары пры зялёнай.  
Ой я сеяла, сеяла, лён  
Я сеяла—загаварывала:  
Ты удайся, удайся, мой лён.  
Ты удайся мой белеўкі,  
Прыгарніся дружок міленькі і г. д.

Але большай папулярнасцю карысталася ў нас Баба-Ведама, якая ляжала на стале ў Наваградку да Кіева і Ноўгарада (старога, беларускага), перац што атрымала тытулы „Ведамы Кіеўскай“ і „Ведамы Наваградкай“. Яна карысталася вялікім аўтарытэтам і ў чартоў, нават камандавала ім. Усе нячыстыя моцы слухалі яе і служылі ёй.

Народная фантазія прадстаўляла яе тоўстаю старою бабаю з ступам і таўкачом. У берлінскім музеі народнага ведавання (на Kenigsretzerstrasse) ёсць каменная статуя Бабы-Ведамы ў натуральны рост кабеты. Яна высечана з сучаснага кавалка граніту разам са ступам і таўкачом. Найдзёна была ў Курскай губерні здаецца ў XVI стагоддзі.

Маскоўская міталогія называе яе „Бабай Ягай“.

Пераклаў з чэскага і лапоўніў  
М. Вершынін.

то войт, або каморнік ня мае права апісваць такія прадметы, якія яму хочыцца, а толькі гэтыя прадметы каштавалі суму ня меншую за суму даўгу. Сяляне! памятайце аб гэтым праве, а найбольш аб тым, што пры наступных выбарах у самаўрады—ведайце каго выбіраць, ведайце, што справядліва ў самаўрадах замкнута вялізарным замком і толькі твая мазольная рука, потныя грудзі і спрацаваны кулак—змогуць здружыцца гэты замк.

Кароль Цыбук.

Беларускае, але на ўсё рсўнае.

Ня раз ужо пісалася ў газэтах пра Даўгінава, але, каб людзі ляпей аб ім ведалі, мушу і я напісаць пра гэта мястэчка Вялейскага павету. Ёсць там пошта і, барані Бог, нападзе туды што-коліч з беларускай карэспандэнцыі, там яе дарогі канец. Асабліва там ня маюць вока на „Сялянскую Ніву“; не адзіны нумар там кончыў сваё жыццё, не адзіны раз падпішчыкі звярталіся за спраўкамі, але з ім не надта хочучь і гаварыць; толькі, мусіць, „Беларускі Дзень“ шчаслівы, бо яго, дык даўгінаўскія паштары раіць вышываць. Але ён, нешта, у беларускай густыні не ўжываецца, хаця добра-бы было каб кожнаму вышываўся дарма, як некаторым, якія нават і не прасілі; ня дрэнна было-б мець лішняю паперыну ўварцець агурок ці скварку на лусту.

І так, беларускія сыны, калі хто хоча атрымаць „Сялянскую Ніву“, дык раю вам, як ужо многім, вышываць яе праз іншыя пошты, напрыклад: Касцюкевічы ці Крывічы і на вядомых асобаў, якія заўсёды вам перададуць. Там „kierowniki“ лепшыя за даўгінаўскага, пакуль-што прапража нумароў „Сялянскае Нівы“ не прымечалася.

Квактун.

## НАШАЯ ПОШТА.

М. Якімовічу. Газэту пасылаем Вам па Лукішкі, просьбу споўнім.

Сыну Гулеву. Вестку атрымалі, пастараемся змясьціць.

А. Арэхе, Антановічу, К. Лабуньку, З. Казыяковай, В. Вірку, М. Казлу, І. Карніцкаму, І. Зарэку — газэту пасылаем.

Дасталі ад:

Пратасевіча Ул.—2 зл.; Папова Т., Сідаровіча А., Шалестовіча П.—па 1 зл.

## Усятына.

Якія народы жывуць у Р. С. С. Р.

Расейская Акадэмія Навук абвешчала дадзеныя на перапісе насельніцтва ў РСФСР, згодна якіх у РСФСР жыве 165 народаў, між іншым: Вялікарусаў 70 мільёнаў, Украінцаў 25 мільёнаў, Беларусу 4 міль., Кіргізаў 4 міль., Узбекаў 3 1/4 міль., Татару 2 1/4 міль., Жыдоў каля 2 міль., Азэрбейджанцаў 1 1/2 міль., Малдаўцаў больш за 1 1/4 міль., Армянаў, Грузінаў і Немцаў па звыш 1 міль. Рэшта народаў лічаць менш як па мільёну жыхараў. Значоўся і такі народ — Ішакшымы, каторы мае ўсяго 100 асобаў.

Паварот да старых багоў.

У Паўночнай Амерыцы нядаўна адбыўся кавгрэс 6-ці Індыйскіх плямёнаў, на матарым дэлегаты аднагалосна сьвердзілі, што Індыйцы пакідаюць хрысьціянства і варочаюцца да сваіх даўнейшых вераванняў. На канчатак зьезду адбылася цэрамонія на чэсьць старых багоў: Гіча, Маніту і др.

Адаін дэлегат асьведчыў, што белы чалавек нічога добрага Індыйцам не даў, але забраў ад іх вольнасьць і незалежнасьць і дзеля гэтага яны ня хочуць знаць яго веры.

Увага!

Увага!

## Беларускі Ілюстраваны Календар

НА ГЭТЫМ ТЫДНІ ВЫЙДЗЕ З ДРУКУ.

## Беларускі Ілюстраваны Календар на 1928 год,

выданьня Беларускага Інстытуту Гаспадаркі і Культуры.

Календар будзе вельмі багатага і роўна-роднага зместу з ілюстрацыямі (рысункамі), на 10 аркушоў друку ў прыгожай роўнакалёнай вокладцы.

Цана календара 1 зл. 70 гр. без перасылкі

Заказы прыймаюцца ў:

- 1) Кнігарні „Пагоня“—Вільня, Завальная 7,
- 2) Кнігарня Ст. Станкевіча—Вільня, Вострабамская 2.

## Весткі з Краю.

Аб парадках у Мёрскай воласьці.

Сяляне нашы ўжо добра пераканаліся ў тым, што пры выбарах у самаўрады трэба выбіраць выключна толькі людзей сваіх, разумных і разбітых сялян Беларусаў, а зусім не паноў ды асуднікаў. Хоць пры выбарах у самаўрады ў сьветнім годзе Беларусы вышлі з перамогай, аднак-жа ў некаторых воласьцях яшчэ ня адолелі выкараніць таго зла, якое ўкаранілася ў нас у апошнія гады. Баручы за прыклад Бра-слаўскага павет, магу сказаць, што ў валасныя рады прайшла вялікая большасьць Беларусаў, аднак-жа пры выбарах войта, радныя, над уплывам старасты, амаль што ня ўва ўсіх воласьцях павыбіралі войтаў старых. З гэтае прычыны сяляне надта многа пацярпелі. Рэч ясная, што да свайго войта, селяніна-Беларуса, кожны раз лягчэй прыступіцца па якія-коліч парадкі або інфармацыі, ды і войт, свой чалавек, ніколі ня пусьціцца на розныя махінацыі і несправядлівасьці такія, якія робяць сялянам-Беларусам—войты-паны, якія з усіх сіл стараюцца, як толькі змогуць прыдушыць мужыка і з гэтага асягнуць асабісты карысьці.

Хачу тут апісаць прыклад, як войт-пан бяз літасьці і права душыць сялян.

Справа ў тым: Жыхар вёскі Жукі, Мёрскай воласьці Ян Шабудкі меў прыватны доўг у суме 72 зл. Нічога няма дзіўнага, бо сягоння амаль што ня кожны жывы чалавек мае даўгі, каторыя асабліва сялянам, надта трудна сплаціць. Мёрскі войт, тутэйшы панок, Язэп Радзевіч, атрымаўшы выканаўчыя паперы, прыехаў да Шабудкі спагнаць доўг. Шабудкі на той час ня меў 72 зл., дык войт прыступіў да апісаньня яго рухомай маёмасьці. Апісваў тое, што толькі яму падабалася, ня звяртаючы ўвагі на тое, ці апісаная маёмасьць была ўласнасьцю Шабудкі ці не і, наагул, на ніякія пратэсты. І так апісаў 200 беркаўцаў лёну, на-

лежага брату Шабудкі, лічачы па 50 гр. за пуд і карову жонкі, як вылучную яе ўласнасьць, цэнячы 100 зл. Па яго загаду карову завялі ў воласьць, а таксама і сена завязалі на 11 вазох. Жонка Шабудкі хацела выкупіць сваю карову, апісаную за доўг мужа, і дала войту 5 руб. золатам, войт 5 руб. прыняў, а карову не адаў. Пры ліцтыццё аказалася сена толькі 28 пудоў, (вязьлі ў гміну на 11 вазох), за каторае ўзята толькі 33 зл. 60 гр. (1 зл. 20 гр. за пуд), а за карову 180 зл. Калі да гэтай сумы далічым 5 руб., г. зн. менш-больш 23 зл., то акажыцца, што з Шабудкі спагнана не 72 зл., а 236 зл. 60 гр. Хто хоча ведаць дзе гэтыя грошы, няхай запытае ў войта Радзевіча. Дзе падазецца сена, няма чаго пытацца, кожнаму, жывучаму пры воласьці, вядома, што пісара карова яго зьела. Шабудкі, чуючыся пакрыўджанымі, раскажаўшы ўсё гэта, звярнуліся ў адзін з Гурткоў Беларускага Інстытуту Гаспадаркі і Культуры па парадку, дзе ім параджана звярнуцца ў гэтай справе да пракурора ў Вільні. Так яны і зрабілі. Пракурор загадаў сьледчаму судзьдзі ў Браслаў правясьці ў гэтай справе сьледства, у мэтах укараньня войта. Калі войт ня будзе ўкарань ўжо за такія „транзакцыі“, то тады ўжо даволі жыць на белым сьвеце. Але ўсё можа быць.

Грамадзяне! Ведайце, што ў даным выпадку войт пераступіў граніцу права, абавязуючага ў нас на землях Беларусі, а іменна: Калі апісаў карову і ацаніў 100 зл., а даўжнік мае даўгу толькі 72 зл., дык ня меў права апісваць больш нічога. Калі на ліцтыццё, за прададзеныя прадметы, узята грошы больш чымся трэба на сплату даўгу, то рэшта грошы зварочваецца даўжніку. Акрамя таго, даўжнік на ліцтыццё мае права жадаць, каб войт, каморнік або саквэстратар прадаваў тыя прадметы, каторыя хоча даўжнік і калі з першых прададзеных прадметаў акажыцца сума, якой хопіць на сплату доўгу, рэшта прадметаў зварочваецца даўжніку, г. зн. уласніку іх. І яшчэ, калі ў даўжніка ёсць некалькі прадметаў у гаспадарцы,